



एक्जिम बैंक द्वारा अफ्रीका में एक क्षेत्रीय बैंक को 25 मिलियन यू एस डॉलर की ऋण-व्यवस्था

भारतीय एक्जिम बैंक ने पूर्वी तथा दक्षिण अफ्रीकी व्यापार एवं विकास बैंक (पी टी ए बैंक) को 25 मिलियन यू एस डॉलर की एक ऋण-व्यवस्था प्रदान की है। तत्संबंधी ऋण-व्यवस्था करार पर मंगलवार, 27 जुलाई, 2010 को नई दिल्ली में भारतीय एक्जिम बैंक के अध्यक्ष एवं प्रबंध निदेशक श्री टी.सी.ए. रंगनाथन तथा पी टी ए बैंक के अध्यक्ष डॉ. माइकल एम. गोन्डवे ने हस्ताक्षर किए।

एक्जिम बैंक की ओर से पी टी ए बैंक को प्रदान की जाने वाली यह दसवीं ऋण-व्यवस्था है जिसका उपयोग पी टी ए बैंक के 17 (सत्रह) पूर्वी एवं दक्षिण अफ्रीकी सदस्य देशों को भारत से पूंजीगत माल, उपकरण तथा सेवाओं के निर्यात के वित्तपोषण के लिए किया जाएगा। इस ऋण-व्यवस्था के अंतर्गत, एक्जिम बैंक माल तथा सेवाओं के शिपमेंट पर संविदा मूल्य की 90% राशि की एकमुश्त प्रतिपूर्ति करेगा। एक्जिम बैंक द्वारा अबतक पी टी ए बैंक को गत वर्षों में कुल 105.51 मिलियन यू एस डॉलर मूल्य की ऋण-व्यवस्थाएं प्रदान की जा चुकी हैं। इससे पहले प्रदान की गई ऋण-व्यवस्थाओं का उपयोग पी टी ए बैंक के सदस्य देशों को चीनी संयंत्र, सीमेंट संयंत्र, टीश्यू पेपर संयंत्र, चिकित्सा उपकरण तथा औषधि उत्पादों जैसी मर्चों के निर्यात के वित्तपोषण हेतु किया गया है।

पी टी ए बैंक एक क्षेत्रीय विकास बैंक है जिसकी स्थापना 1985 में 'पूर्वी तथा दक्षिण अफ्रीकी राज्यों के लिए साझा बाजार (कोमेसा) संधि' के आधार पर की गई है। पी टी ए बैंक के सदस्य देशों में बुरुन्दी, कोमोरोस, जिबूति, मिरु, इरीट्रिया, इथियोपिया, केन्या, मालावी, मॉरीशस, रवांडा, सेशेल्स, सोमालिया, सूडान, तंजानिया, युगांडा, जाम्बिया तथा जिम्बाब्वे हैं। चीन जो एक मात्र गैर-क्षेत्रीय सदस्य है के अतिरिक्त अफ्रीकी विकास बैंक भी पी टी ए बैंक का एक सदस्य है। पी टी ए बैंक, सदस्य देशों में आर्थिक तथा सामाजिक विकास को बढ़ावा देने के लिए वित्तीय तथा तकनीकी सहायता प्रदान करता है।

एक्जिम बैंक द्वारा अब तक अफ्रीका, एशिया, लैटिन अमेरिका, यूरोप तथा सी आई एस क्षेत्र के 94 देशों को भारत के निर्यात को बढ़ावा देने के लिए 141 ऋण-व्यवस्थाएं प्रदान की गई हैं। इन ऋण-व्यवस्थाओं के अंतर्गत भारत से निर्यातों के वित्तपोषण के लिए 4.675 बिलियन यू एस डॉलर से अधिक की ऋण राशि उपयोग के लिए उपलब्ध है। एक्जिम बैंक की ऋण-व्यवस्थाएं भारतीय निर्यातकों के लिए जोखिम-रहित, दायित्व-रहित निर्यात वित्तपोषण का विकल्प प्रदान करती हैं। भारतीय निर्यातों के संवर्धन के साथ-साथ एक्जिम बैंक की ऋण-व्यवस्थाएं उभरते बाजारों में भारत की परियोजना निष्पादन क्षमताओं को प्रदर्शित करती हैं।


(हस्ताक्षर समारोह का फोटोग्राफ संलग्न)

विस्तृत जानकारी के लिए कृपया संपर्क कीजिए : श्री नदीम पंजेतन, महाप्रबंधक, भारतीय निर्यात-आयात बैंक, केंद्र एक भवन, 21 वीं मंजिल, विश्व व्यापार केंद्र संकुल, कफ परेड, मुंबई-400005

टेलीफोन: (022) 22162073/22172310, फैक्स: (022) 22182460 ई-मेल: eximloc@eximbankindia.in

वेबसाइट: www.eximbankindia.in

फोटो कैप्शन :



पूर्वी तथा दक्षिण अफ्रीकी व्यापार एवं विकास बैंक (पी टी ए बैंक) को प्रदान की जाने वाली 25 मिलियन यू एस डॉलर की 27 जुलाई, 2010 को नई दिल्ली में हस्ताक्षरित एक ऋण-व्यवस्था करार का आदान-प्रदान करते हुए एक्विजिभ बैंक के अध्यक्ष एवं प्रबंध निदेशक श्री टी.सी.ए.रंगनाथन तथा पी टी ए बैंक के अध्यक्ष डॉ.माइकल एम.गोन्डवे।